

13 ta' Dicembru, 1958

Imħallef:—

Onor. Dr. W. Harding, K.M., B.Litt., LL.D.

Il-Pulzija

versus

Anthony Micallef Trigona, P.L.

**Perikolu fil-F'ini — Ubbidjenza għall-Ordniġiet tal-Pulzija  
— Eredità Gjaċenti — Kuratur — Appell — Art. 658 u 352  
(ċċ) tal-Kodiċi Kriminali — Art. 18 tal-Kap. 13.**

*Il-proprjetarju ta' bini li jkun fi stat ta' tiġrif u ta' perikolu għan-nies u għall-proprjetà ta' hadd ieħor, jekk jiġi avżat mill-Pulzija sabiex jagħmel dak il-bini fi stat ta' taffieb ta' tiswija u ma jgħidx dak l-ordni, jikkommetti kontravvenzjoni għad-dispost relattiv tal-liġi.*

*Jekk is-sentenza tal-Maġistrat, li quddiemu jiġi mressaq dak il-proprjetarju b'leż iwieġeb għal dik il-kontravvenzjoni fiddik-jara l-proċediment eżawrit fuq il-motiv li l-inkwilini jkunu harġu mill-post, ma jistax jingħad li l-Prosekuzzjoni ma tistax tappella minn dik is-sentenza billi jiġi allegat li ma hemmx sentenza, la liberatorja u lanqas kundannatorja; għax is-sentenza, fis-sens ta'għha ampju kif mogħti fl-liġi, tikkomprendi anki kull ordni definittiv ieħor, u hekk, b'din id-definitizzjoni, l-Ewwel Qorti tkun heisset l-imputat mill-eżekuzzjoni ta' obligu, ċjoè li jeżegwirxi l-ordni lilu mogħti mill-Pulzija; u dan hu appuntu wieħed mill-kazijiet li fihom il-Prosekuzzjoni tista' tappella.*

*Il-fatt li l-inkwilini jkunu harġu mill-post ma jnehhix, sakemm il-perikolu ma jiġix rimoss, li l-fabbr'kat jista' jkun ta' perikolu għan-nies, jekk mhux anki għall-proprjetà ta' hadd ieħor; u l-liġi ma teżigix li jkun hemm il-perikolu ta' nsara kumulattivament għan-nies u għall-proprjetà, imma jew wieħed jew l-ieħor. Għaldaqstant, avvolja l-inkwilini jkunu harġu mill-post, hemm il-kontravvenzjoni tal-proprjetarju; u kien ikun assurdu li wieħed jeżigix il, b'leż tiġi ntegrata l-kontravvenzjoni, l-inkwilini għandu jfbaq' fl-post waqt li jipperdura l-perikolu, bi skap'tu potenzjali tal-inkolumità tiegħu.*

*Lanqas ma jiswa bhala difiza tafba l-fatt illi l-proprjetarju huwa kuratur ta' eredità gfacenti, u li ma ghandux fondi b'ez jiffrontegħja l-isptħa ghax l-eredità hja passwa. Għal din id-diffikultà hemm rimedji ohra.*

**Il-Qorti:—** Rat l-imputazzjoni miġjuba mill-Pulizija quddiem il-Qorti Kriminali tal-Maġistrati ta' Malta kontra l-imputat, talli f'dan l-aħħar xahar ma obdiex l-ordni tal-Pulizija, billi halla l-post no. 10 f'Carmel Street, St. Julian's, proprjeta' tiegħu, fi stat ta' tigrif u b'perikolu għan-nies u għall-proprjeta' ta' hadd ieħor, wara li kien ġie avżat bil-miktub mill-Pulizija fl-14 ta' Gunju 1958, biex jagħmel l-imsemmi bini fi stat tajjeb ta' tiswija fi żmien 30 jum mill-14 ta' Gunju 1958, u b'daqshekk kiser il-provvedimenti tal-art. 18 tal-Kodiċi tal-Pulizija u l-art. 352 (éé) tal-Kodiċi Kriminali, Kap. 13 u 12 rispettivament;

Rat is-sentenza ta' dik il-Qorti tas-16 ta' Ottubru 1958, li biha ddikjarat il-proċediment ezawrit, fuq il-motiv li sadattant l-inkwilini kienu telqu mill-post, u għalhekk ġie eliminat il-perikolu;

Rat ir-rikors tal-Prosekuzzjoni, li bih appellat mis-sentenza fuq imsemmija, u talbet li tiġi revokata, u li l-imputat jiġi dikjarat hati skond il-liġi u kundannat konformement;

Trattat l-appell;

Ikkunsidrat;

Id-difiza eċċepiet l-inappellabbiltà, magġjorment fuq il-motiv li ma hemmx sentenza, la liberatorja u lanqas kundannatorja;

Dan il-motiv ma jregġix. Infatti, is-sentenza, fis-sens tagħha ampju, kif mogħti fl-art. 658 Kap. 12, tikkomprendi anki kull ordni definittiv ieħor, jew, kif kien iġħid it-test tal-ġan antik fl-artikolu allura nru. 634, "Od altra definizione che desse la Corte". Issa, fl-każ preżenti, b'din id—"definizzjoni" l-Ewwel Qorti helset lill-imputat mill-eżekuzzjoni ta' obligu. éjoè li jeżegwixxi l-ordni lilu mogħti mill-Puli-

zija (fol. 5) taht il-Kap. 13; u dan hu appuntu wiehed mil-każijiet li fihom il-Prosekuzzjoni tista' tappella (art. 425 (1) (b) (vii) Kap. 12);

Ikkunsidrat; fil-meritu;

Il-fatt li l-inkwilini hargu mill-post ma jnehhix, sakemm il-perikolu ma giex rimoss, li l-fabbrikat jista' jkun ta' perikolu għan-nies, jekk mhux anki għall-proprjetà ta' hadd ieħor. Hemm dejjem il-possibbiltà li jidhol hadd ieħor fid-dar, anki mhux bħala inkwilin. Il-liġi — art. 18 Kap. 13 — ma teżiġix li jkun hemm il-perikolu ta' ħsara kumulattivament għan-nies u għall-proprjetà, imma jew wiehed jew l-ieħor;

Del resto, hu ċert li r-rapport li għamel l-inkwilin lill-Pulizija sar fil-11 ta' Ġunju 1958 (ara xhieda Surġent Portelli), u ċert ukoll li dan l-inkwilin hareġ xi xahar wara r-rapport; issa, fl-14 ta' Ġunju 1958 il-Pulizija bagħtet avviż lill-imputat (fol. 5) dwar il-perikolu, li ma giex rimeddjat sal-lum; mela hu ċert li fil-kors tat-terminu tal-avviż kien hemm l-inkwilini fil-post, u l-avviż hu parti essenzjali minn din il-proċedura, tant li, mingħajr prova tiegħu, iċ-ċitazzjoni ma treggix (App. Krim. "Pulizija vs. Dr. Farrugia", 15.3.58). Sakemm l-imputat ma obdiex l-ordni lilu mogħti fl-avviż, hu kien qiegħed jikser il-liġi, u l-inkwilini kienu għadhom fil-post, u din iċ-ċitazzjoni hi bażata appuntu fuq il-ksur tal-ordni tal-Pulizija għat-termini tal-art. 352 (c) Kap. 12. oltrekè fuq l-art. 18 Kap. 13. Għandu anki jiġi osservat li l-inkwilini ġew mahruġin mill-post mill-Pulizija, appuntu minħabba l-perikolu; u kien ikun absurd li wiehed jeżiġi li, biex tiġi ntegrata l-kontravvenzjoni, l-inkwilin għandu jinżamm fil-post waqt li jipperdura l-perikolu, bi skapitu potenzjali tal-inkolumità tiegħu;

Inghad li l-imputat hu ċitat bħala kuratur tal-eredità, għacenti ta' ċertu *Darmenia*, u li l-eredità hi *passiva*, u għalhekk ma hemmx fondi biex jiffrontegġjaw ir-riparazzjoni li għandha ssir. Din l-eċċezzjoni ma treggix; għax allura jiġi li jista' jagħtiha b'suċċess anki min ikollu fond li qiegħed jirrovina b'perikolu għan-nies u/jew għall-proprjetà, u jeżimi ruħu mill-obligu li jagħmel dak li jeħtieġ

fuq il-motiv tan-nullabbjenza. Jekk hu possedut il-fond, jista' anzi jsir mutwu fuqu għat-tiswiġa tiegħu, peress li dan il-mutwu jkun privileġġjat skond il-liġi (art. 2114(b) Kap. 23), u għalhekk debiti oħra ma humiex ta' ostakolu;

#### Ikkunsidrat;

Peress li l-inosservanza tal-liġi kienet motivata bil-fatt li l-imputat seta' haseb li hu kien ġustifikat li ma jagħmel xejn minhabba li l-eredità, li tagħha hu jew kien kuratur, hi passiva, u anki għax l-inkwilini nargu, hemm lok għall-provvediment infraskritt;

Għalhekk tiddeċidi billi tilqa' l-appell tal-Prosekuzzjoni, tirrevoka l-pronunċja tal-Qorti fuq imsemmija, tiddikjara l-imputat ħati. u wara li rat l-art. 18, 313 u 314 Kap. 13, u 352 (ċċ) tal-Kap. 12, tikkundanna għall-piena tal-ammonizzjoni u riprensjoni; iżda, wara li rat l-art. 8 tal-Kap. 118, tordna li l-kundanna ma tiġix imnizzla fil-kondotta tal-imputat;

Tastjeni milli tagħti lill-imputat terminu biex ineħhi l-inkonvenjent, peress li jirriżulta li hu ma għadux kuratur tal-wirt ġjaċenti ta' Joseph Darmania; iżda ġie sostitwit, u għalhekk ma jistgħax ikollu "locus standi" biex jieħu passi. Tordna li kopja ta' din is-sentenza tiġi notifikata mill-aktar fis lill-kuratur sostitwit Dr. Renè Conti.

